



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

विद्युत प्रसारण निगम द्वारा 132 केवी जीएसएस स्टेडियम पर आने वाली डबल सर्किट लाइन के टावर को किया जाएगा शिफ्ट 25 अगस्त से लगभग दस दिन तक एकल स्रोत पर ही रहेगी विद्युत आपूर्ति

जयपुर, 23 अगस्त। राजस्थान राज्य विद्युत प्रसारण निगम द्वारा 25 अगस्त से 132 केवी जीएसएस स्टेडियम पर आने वाली 132 केवी डबल सर्किट लाइन के टावर को शिफ्ट किया जाएगा। इसकी वजह से 132 केवी जीएसएस स्टेडियम पर विद्युत आपूर्ति बन्द रहेगी।

जयपुर नगर वृत्त के अधीक्षण अभियन्ता श्री अजीत सक्सैना ने बताया कि विद्युत प्रसारण निगम द्वारा 25 अगस्त से किए जा रहे 132 केवी डबल सर्किट लाइन के टावर शिफ्टिंग के कार्य में लगभग 10 दिन का समय लगेगा, जिससे 132 केवी जीएसएस स्टेडियम से विद्युत आपूर्ति हो रहे उपभोक्ताओं को इन दिनों में एकल स्रोत पर ही विद्युत आपूर्ति सम्भव होगी।

उन्होंने बताया कि सचिवालय, योजना भवन, एस.एम.एस. अस्पताल, विधान सभा, ए. जी.ऑफिस, इनकम टैक्स ऑफिस, माननीय उच्च न्यायालय परिसर एवं आस-पास के रिहायशी क्षेत्रों में विद्युत आपूर्ति एकल स्रोत पर ही रहेगी और किसी कारणवश फाल्ट होने की दशा में विद्युत आपूर्ति को बहाल करने में थोड़ा समय लग सकता है।

प्रेस विज्ञप्ति संख्या-803/2018